



گورنر KATHY HOCHUL

فوری ریلیز کے لیے: 29/5/2026

گورنر HOCHUL کی جانب سے اپریل میں انجماد کی کیفیات کے سبب فصلوں کا بھاری نقصان اٹھانے والے کاشت کاروں کے لیے آفت کی صورتحال قرار دینے کی درخواست

سیب، گری دار پھل اور انگور کی فصلیں انجماد کی کیفیات سے پھلوں کی کلیاں تباہ ہونے کے سبب متاثر؛ کاشت کاروں کو تاحال پہنچنے والے نقصان کا تخمینہ \$30 ملین سے زیادہ لگایا گیا ہے

یہ نامزدگی اہل پروڈیوسرز کو کم شرح سود والے ہنگامی قرضوں اور آفتی معاونت کے لیے درخواست دینے کی سہولت دے گی

گورنر کی صارفین کو مقامی کاشت کاروں کی معاونت کرنے کی ترغیب

گورنر Kathy Hochul (کیتھی ہوکل) نے آج اعلان کیا ہے کہ ریاست نیو یارک نے ہڈسن ویلی، دارالحکومتی علاقے، مرکزی نیو یارک، جنوبی سلسلے اور مغربی نیو یارک کے علاقوں میں کاؤنٹیز کے لیے امریکی محکمہ زراعت (United States Department of Agriculture, USDA) سے سیکریٹریل آفت کی نامزدگی کی درخواست کی ہے۔ معمول سے زائد گرم درجہ حرارت کے سبب کونپلیں پھوٹنے کا سلسلہ جلد شروع ہونے کے بعد، اپریل 2026 میں انجماد کی کیفیات نے بہت سے پھلوں کی کاشت کو نمایاں طور پر متاثر کیا جن میں سیب، گری دار پھل، انگور اور اسٹرابیری کے کاشت کار شامل ہیں۔ تاحال، ان علاقوں میں جن پیداوار کنندگان کی جانب سے رپورٹ کیا گیا ہے، انہوں نے \$30 ملین سے زیادہ کا اندازاً نقصان برداشت کیا ہے۔ آفت کی نامزدگی متاثرہ کسانوں کو USDA کے کم شرح سود والے ہنگامی قرضوں کے لیے درخواست دینے کا موقع دے گی۔ USDA کو درخواست 20 مئی کو دی گئی تھی۔

"نیو یارک کے کاشتکاروں کا کوئی ثانی نہیں اور ان میں سے بہت سوں کو شدید نقصان ہوا ہے، جبکہ بعض نے تو اپنی فصل کے 100 فیصد کے برابر اور معاشی اعتبار سے لاکھوں کے نقصان کے بارے میں رپورٹ کیا ہے،" گورنر Hochul (ہوکل) نے کہا۔ "یہ مشکلات ایک مخصوص رجحان کا حصہ ہیں جسے ہم اب بار بار دیکھ رہے ہیں، یعنی کہ درجہ حرارت میں غیر متوقع اتار چڑھاؤ جو کہ ہمارے تبدیل ہوتے موسم کا پتہ دیتا ہے۔ اس بار ہمارے پھلوں کے کاشت کار انجماد کی کیفیات سے سب سے زیادہ متاثر ہوئے ہیں، جس نے پہلے ہی سے کھلنے کے مراحل میں موجود کلیوں اور کونپلوں کو نقصان پہنچایا ہے۔ میں USDA پر زور دیتی ہوں کہ وہ متاثرہ کاؤنٹیوں کو آفت زدہ علاقہ قرار دینے کے لیے جلد عملی قدم اٹھائے اور ہمارے کاشتکاروں کو بحالی اور آگے بڑھنے کے لیے درکار معاونت فراہم کرنے میں مدد کرے۔ میں نیو یارک کے شہریوں کو بھی ترغیب دیتی ہوں کہ وہ اپنے مقامی کاشتکاروں کی معاونت کا سلسلہ جاری رکھیں، چاہے یہ فارمز سے تازہ مقامی مصنوعات کی خریداری کے ذریعے سے ہو یا پھر نیو یارک کے پھلوں سے تیار کردہ بہت سی مصنوعات کی خریداری کے ذریعے سے۔"

نیو یارک، خصوصی فصلوں والی ایک اہم ریاست ہے۔ سیب، انگور اور گری دار پھلوں کی صنعتیں، نیو یارک کی زرعی معیشت کے ایک اہم اور بڑے جزو کی نمائندگی کرتی ہیں۔ مثال کے طور پر، نیو یارک ملک میں سیب کی پیداوار کے لحاظ سے دوسرے اور انگوروں کی پیداوار کے لحاظ سے تیسرے نمبر پر ہے۔ محض سیب کی صنعت ہی \$574 ملین کا اقتصادی اثر پیدا کرتی ہے۔ یہ فصلیں تھوک منڈیوں، نیز پرچون اور براہ راست 'خود چُنیں' والی فروخت میں بھی ایک اہم کردار ادا کرتی ہیں۔

منجمد کر دینے والا درجہ حرارت جو کہ 23 ڈگریز سے نیچے گر گیا تھا، اس نے خطے بھر میں پھلوں کی فصلوں جن میں سیب، انگور، گری دار پھل جن میں آڑو، آلو بخارا، چیریز شامل ہیں، نیز ناشپاتی اور اسٹرابیری کی فصلوں میں پھل دار بنیادی اور ثانوی کلیوں کو شدید نقصان پہنچایا تھا، خاص کر سطح زمین سے بلندی والے مقامات پر جہاں پر اوسط سے زائد درجہ حرارت کے سبب بہت سی فصلوں پر جلد ہی کلیاں بن چکی تھیں۔ مزید برآں، جلد تیار ہو جانے والی سبزیوں کی فصلیں جیسا کہ پیاز کو بھی نقصان پہنچا ہے۔

متاثرہ کاؤنٹیوں میں البنی، کولمبیا، ڈچس، ایری، گرین، نیاگرا، چوٹوقوا، اونونڈاگا، اورنج، پٹنیم، اسکانیلر، سولیوان، الیگزینڈر، ویسٹ چیسٹر اور بیٹس شامل ہیں۔ ملحقہ کاؤنٹیوں میں کایوگا، چیمنگ، کورٹ لینڈ، ڈیلاویئر، ایری، میڈیسن، مونرو، اونٹاریو، اورلینز، اوسویگو، رینسیلر، راک لینڈ، سرائوگا، اسکینیپکٹیڈی، شوہاری، سینیکا، اسٹیوبن، ٹومپکنز اور وائن شامل ہیں۔

نقصان کی شدت ہر کاؤنٹی میں علیحدہ علیحدہ ہے اور ریاست نیو یارک کے محکمہ برائے زراعت اور مارکیٹس کی جانب سے منعقدہ ایک سروے میں اندازہ لگایا گیا ہے کہ بہت سے کاشتکار 15 فیصد سے لے کر 100 فیصد تک وسیع پیمانے پر نقصانات کا سامنا کر رہے ہیں، جبکہ تاحال اندازوں کے مطابق \$30 ملین سے زیادہ کا معاشی نقصان ہو چکا ہے۔

ریاست نیو یارک کے محکمہ برائے زراعت اور مارکیٹس کے کمشنر Richard A. Ball (رچرڈ اے بال) نے 7 مئی 2026 کو ہڈس ویلی کے علاقے میں متعدد شراکت دار زراعتی تنظیموں کے ہمراہ دورہ کیا تھا تاکہ اس نقصان کا اپنی آنکھوں سے جائزہ لے سکیں جس کا سامنا پیداوارکنندگان کو تھا۔

ریاست نیو یارک کے زراعت کے کمشنر Richard A. Ball (رچرڈ اے بال) نے کہا، "صرف چند ہی ہفتے پہلے ہماری آبی زراعت کی صنعت کو انجماد والے درجہ حرارت اور برقیے حالات کے بعد اپنی کارروائیوں کو پہنچنے والے لاکھوں کے نقصانات کے بعد، ہماری گورنر نے USDA پر زور دیا تھا کہ وہ سافک کاؤنٹی کے لیے آفت کے درجے کا اعلان کریں۔ آج، ہمارے پھلوں اور سبزیوں کے کاشتکاروں کو ضرورت پڑنے پر ان کا ساتھ دینے پر، میں گورنر کا شکریہ ادا کرتا ہوں۔ ہمارے بہت سے کاشتکار اپنی فصلوں کو جو نقصان پہنچتا ہوا دیکھ رہے ہیں، اس کی کوئی مثال موجود نہیں اور یہ اس سال ان کے لیے بڑا بھاری خسارہ ہو گا۔ آفت کی نامزدگی اس اہم نوعیت کے قرض کی فنڈنگ کو جاری کر سکتی ہے جو فصلوں کی انشورنس کے ہمراہ، بحالی کے لیے بے حد اہم ہو گی۔"

ایک USDA آفت کی نامزدگی کے تحت، بنیادی کاؤنٹیز اور ان سے متصل کاؤنٹیز میں موجود فارم آپریٹرز، اگر وہ اہلیت کے تقاضے پورے کریں، تو فارم سروس ایجنسی (Farm Service Agency) کی جانب سے ایمرجنسی قرضوں کے لیے انہیں زیر غور لایا جا سکتا ہے۔ اہل کاؤنٹیز کے کسانوں کے پاس آفت کی منظوری کی تاریخ کے بعد سے آٹھ ماہ کا وقت ہوتا ہے تاکہ وہ ریلیف پروگرامز کے لیے درخواست دے سکیں۔

سینیٹر Kirsten Gillibrand (کرسٹن جلیبریڈ) نے کہا، "کسان، نیو یارک کی معیشت کی ریڑھ کی ہڈی ہیں لیکن اب وہ ہوا کی تبدیلیوں کے ابتر ہونے کے ساتھ ساتھ، شدید نوعیت کے موسمی واقعات عام ہوتے جا رہے ہیں اور وہ ریاست بھر کے کاشتکاروں کے لیے قیامت برپا کر رہے ہیں۔ یہ انجماد کی کیفیات نیو یارک کی خصوصی فصلوں کے لیے قیامت خیز ہیں اور سیکریٹریل آفت کی نامزدگی یہ یقینی بنانے میں مدد دے گی کہ متاثرہ کاشتکاروں کے پاس وہ وسائل موجود ہیں جو کہ انہیں بحالی کے لیے درکار ہیں۔ میں USDA کی سیکرٹری Rollins (رولنز) پر زور دیتی ہوں کہ وہ نیو یارک کی درخواست پر فوری طور پر غور کریں اور اسے منظور کریں تاکہ نیو یارک بھر کے کسانوں کو ریلیف مہیا کیا جا سکے۔"

نمائندہ John W. Mannion (جان ڈبلیو مینین) نے کہا، "اس سال موسم کے اختتام پر آنے والی سردی اور انجماد کی لہر سے NY-22 بھر میں پھلوں کے کسانوں پر سنگین اثرات مرتب ہو سکتے ہیں، اور آفت کی نامزدگی کی اس درخواست سے ڈسٹرکٹ کے زیادہ تر حصے کا احاطہ ہو جائے گا۔ ایوان کی زراعتی کمیٹی کے رکن کی حیثیت سے، میں یہ یقینی بنانے کا بھرپور حامی ہوں کہ متاثرہ پیداوارکنندگان ہنگامی USDA امداد، کم سود والے قرضوں اور

اضافی ریالیف پروگرامز تک رسائی اختیار کر سکتے ہیں تاکہ وہ فصلوں کو ہونے والے نقصان سے بحال ہو سکیں اور مستقبل میں اپنے امور جاری رکھ سکیں۔ سیزن کے اس کٹھن آغاز پر ہمارے سیب، انگور، گری دار پھل، سبزیوں اور خصوصی فصلوں کے کاشتکاروں کی معاونت کے لیے میں گورنر Hochul (ہوکل) اور وفاقی و مقامی شراکت داروں کے ہمراہ کام کا سلسلہ جاری رکھوں گا۔"

**نمائندہ Pat Ryan (پیٹ ریان) نے کہا،** "ہڈسن ویلی کے کسان ہماری کمیونٹی کا پیٹ بھرتے ہیں اور اس سال کے سخت موسم نے ان کی فصلوں کا صفایا کر دیا ہے۔ USDA کے اٹھ کھڑے ہونے کی انہیں ضرورت بھی ہے اور وہ اس کے حقدار بھی ہیں۔ آفت کی باضابطہ نامزدگی ہنگامی گرانٹس کی مدد میں لاکھوں ملین ڈالرز اور وسائل کی راہ ہموار کرے گی تاکہ کسانوں کو پہنچنے والے اندازاً \$30 ملین کے نقصان سے بحال ہوا جا سکے۔ USDA کو ہمارے ہڈسن ویلی کے کھیتوں کھلیانوں کو بچانے کے لیے اب اٹھ کھڑے ہونا ہو گا، ہم اس وقت تک جدوجہد جاری رکھیں گے جب تک کہ انہیں وہ معاونت نہیں مل جاتی جس کے وہ حقدار ہیں۔"

**ریاستی سینیٹر Michelle Hinchey (مشیل ہنچی) نے کہا،** "اپریل کے اواخر میں انجماد کی کیفیت نے نیو یارک کے متعدد خطوں میں پھلوں کے کسانوں کی فصلوں کو شدید نقصان پہنچایا ہے، اور ہمیں ریاستی اور وفاقی دونوں سطحوں پر ممکنہ ہر ایک کام کرنا چاہیئے تاکہ ان کاروباروں کو باقی رہنے اور بحال ہونے میں مدد دی جائے۔ ہم USDA پر زور دیتے ہیں کہ وہ ہمارے سب سے زیادہ متاثرہ خطوں کے لیے آفت کی نامزدگی جاری کرے، جہاں بعض کسانوں نے اپنی فصلوں کا 90 فیصد تک حصہ گنوا دیا ہے۔ نیو یارک کے کھیتوں کو آئندہ سیزن تک اپنا کام جاری رکھنے اور اپنے کاروبار جاری رکھنے کے لیے اس وفاقی ہنگامی امداد کی ضرورت ہے۔"

**رکن اسمبلی Donna Lupardo (ڈونا لوپارڈو) نے کہا،** "سنگین موسم کے اثرات نیو یارک کے کسانوں کے لیے جانے پہچانے ہیں۔ بدقسمتی سے، اپریل کے آخر میں ہونے والی انجماد کی کیفیت نے بہت سی کاؤنٹیوں میں کلیوں کی بڑھوتری نمایاں طور پر روک دی، جس سے وہاں پر پھلوں کی باغبانی کے کاروبار کو دھچکا پہنچا ہے۔ کھیت کھلیان پہلے سے ہی دشوار معاشی حالات سے نمٹنے کی کوشش کر رہے ہیں، ایسے میں آفت کی یہ نامزدگی انہیں اُس بے حد مطلوب وسیلہ جات تک رسائی میں مدد دے گی۔"

**نیو یارک ایپل ایسوسی ایشن (New York Apple Association, NYAA) کی نائب چیئرپرسن Kristen DeMarree (کرسٹن ڈیمیری) نے کہا،** "نیو یارک ایپل ایسوسی ایشن (NYAA) گورنر Hochul (ہوکل) کی جانب سے آفت کی نامزدگی کی درخواست کی حمایت کرتی ہے۔ جیسا کہ کمشنر Ball (بال) نے دیکھا ہے، بڑے پیمانے پر نقصان واقع ہوا ہے اور بعض واقعات میں تو نقصان کے پیمانے کا تعین کرنا بھی ابھی باقی ہے۔ شدید نقصان اٹھانے والے کھیتوں کے لیے، یہ آفت کی نامزدگی از حد ضروری ہے۔ تاہم صارفین کی یہ خوش قسمتی ہے کہ نیو یارک میں متعدد پیداواری خطے موجود ہیں لہذا وہ اس سال بھی نیو یارک کے سیبوں کا لطف اٹھانے کے منتظر رہ سکتے ہیں!"

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)